



4 чэрвеня ў Мінску адбылася сустрэча Прэзідэнта Белару-сі Аляксандра Лукашэн-кі з Апостальскім Нунцыем у нашай краіне арцыбіскупам Клаўдыя Гуджэроці. «Я проста абавязаны падзякаваць за добрыя адносіны да Беларусі, я ўдзячны Каталіцкаму Касцёлу, Ватыкану за тую падтрымку, якую вы аказваеце нам на міжнароднай арэне, перш за ўсё ў арганізацыі наладжвання адносінаў з Еўрапейскім саюзам», — сказаў Прэзідэнт іерарху падчас сустрэчы.

Звяртаючыся да арцы-біскупа Клаўдыя Гуджэ-році, кіраўнік дзяржавы падкрэсліў: «Мы ніколі не сустракалі такога разумення і падтрымкі ад паслоў Ватыкана, як ад Вас». †

Прэзідэнт, чые словы пры-во-дзіць агенцтва «Інтер-факс-Запад», запэўніў, што «ўсё магчымае для Каталіцкага Касцёла ў Беларусі мы зробім, і, можа быць, нават немагчымае», дадаўшы: «Думаю, няма тых пытанняў, якія мы не зможам вырашыць, таму што гэта самая вялікая канфесія ў Беларусі, другая па колькасці».

Аляксандр Лукашэнка адзначыў, што «каталіцкі Касцёл вядзе вельмі правільную палітыку, адыгрывае вядучую ролю ў працы з насельніцтвам».

«Я ведаю, што многія кіраўнікі Ватыкана прытрымліваюцца Вашай пазіцыі, некаторыя з іх жадаюць наведаць Беларусь. Будзеце ў Ватыкане, перадайце ім, што мы заўсёды з вялікім задавальненнем гатовы іх прыняць тут», — сказаў Прэзідэнт.

Таксама кіраўнік дзяржавы пап-расіў Апостальскага нунцыя перадаць папу Францішку «самыя добрыя пажаданні ад імя не толькі беларусаў-католікаў, але і беларусаў увогуле». «Нам імпануе яго пазіцыя, якую мы ведаем і па СМІ, і ад Вас. Гэта вельмі цікавы чалавек», — дадаў Аляксандр Лукашэнка.

Прэзідэнт папрасіў арцыбіскупа перадаць добрыя пажаданні і Бенедыкту XVI. «Гэта вельмі добры чалавек, у нас склаліся вельмі добрыя асабістыя адносіны. Перадайце яму ад мяне самыя добрыя пажаданні. Самае галоўнае – здароўя і доўгіх гадоў жыцця», — сказаў кіраўнік дзяржавы.

У сваю чаргу Апостальскі нунцый падкрэсліў, што для яго з'яўляецца «вялікім гонарам знаходзіцца, працаваць у гэтай краіне – у краіне, якая заслугоўвае пазітыўных адносін, і якая павінна атрымаць гэтыя адносіны».

Арцыбіскуп таксама адзначыў, што чакаемы візіт у Беларусь кардынала Жана Луі Тарана, «самага ўплывовага дыпламата Ватыкана», які прыбудзе на юбілейныя ўрачыстасці ў Будславе, – гэта «ясны знак і сведчанне той увагі, якую ўдзяляе Ватыкан

Аўтар: Рэдакцыя
16.06.2013 01:00

развіццю адносін з Беларуссю”. “І тое, што ў Беларусь Ватыкан накіроўвае сваіх прадстаўнікоў з розных краін, падкрэслівае яго душэўныя адносіны да Беларусі”, – дадаў іерарх.

Нядаўна, 30 мая, у ходзе афіцыйнага візіту ў Гродна Апостальскі нунцый сустрэўся са старшынёй Гродзенскага аблвыканкама Сямёнам Шапірам. А 1 красавіка Прэзідэнт Беларусі наведаў архікатэдральны касцёл Імя Найсвяцейшай Панны Марыі ў Мінску. Прэзідэнт азнаёміўся са святочным убранствам святыні, агледзеў стэнд з фотаздымкамі будоўлі чатырох новых касцёлаў і сустрэўся з Мітрапалітам Тадэвушам Кандрусевічам. Кіраўнік дзяржавы выказаў віншаванні Мітрапаліту і святарам з нагоды велікодных свят, а таксама звярнуў увагу на важную ролю Касцёла, якую той адыгрывае ў беларускім грамадстве.